

Ngaahi Taimi Mahu'inga Kimu'a Pea Fetongi ha Tu'unga Fakatakimu'a 'i he Siasí



Sitenei Likitoni 3 'Aokosi, 1844. Tū'uta 'a Sitenei Likitoni ki Nāvū. Naá ne lolotonga 'i Penisilivēnia 'o teuteu ki he kemipeini fakapalesiteni 'a Siosefa Sāmitá, 'i he taimi naá ne 'ilo ai kuo mālōlō 'a Siosefa Sāmitá. 'I he 'aho hoko hili 'ene tū'uta atú, naá ne fokotu'u atu ki he kakaí ke ne tataki e Siasí ko ha "tauhi" 'i he mālōlō 'a Siosefá.

5 'Aokosi, 1844. Naé lea ai 'a Sēmisi J. Sitālingi, ko ha papi ului 'i ha māhina nai 'eni 'e nima, ki ha ha'oha'onga 'o ha Kāingalotu 'i Folōleni, Misikeni. Naé faka'al'ali ai 'e Sēmisi 'i he fakatahá ha tohi loi 'o ne pehē naé tohinima ia 'e Siosefa Sāmita, 'a ia 'oku 'asi ai ke hoko 'a Sēmisi ko e fetongi 'o e Palōfitá.

6 'Aokosi, 1844. Naé tū'uta ai 'a 'Eletā Pilikihami 'longi, Hiipa C. Kimipolo, Laimani Uaiti, 'Oasoni Pālati, mo Uilifooti Utalafi 'o e Kōlomu 'o e Kau 'Aposetolo 'e Toko Hongofulu Mā Uá ki Nāvū mei he'enu ngāue fakafaifekau ki he fakahahake 'o e 'lunaiteti Siteití.

7 'Aokosi, 1844. Naé fakataha ai e kau taki 'o e Siasí 'i Nāvū. Naé lea 'a Sitenei Likitoni, 'a ia naé hoko ko ha tokoni kia Siosefa 'i he Kau Palesitenisí 'Uluakí, ki he kulupú. Naé pehē 'e Sitenei kuó ne mamata ki ha me'a-hā-mai pea 'oku "'ikai ha tangata te ne lava 'o fetongi 'a Siosefa," ka naá ne fokotu'u ange ke ne hoko ko ha "tauhi" 'o e Siasí ('i he "History of Joseph Smith," *Millennial Star*, Apr. 4, 1863, 215).

Naé lea nounou foki 'a Pilikihami 'longi, 'a ia naá ne puléi e Toko Hongofulu Mā Uá, 'o pehē:



"'Oku 'ikai ke u tokanga au pe ko hai te ne tataki e Siasí, . . . ka ko e me'a 'e taha kuo pau ke u 'ilóí, 'a ia ko e me'a 'oku folofola 'aki 'e he 'Otuá 'o kau ki aí. . . . "Naé foaki 'e Siosefa ki hotau 'ulú 'a e ngaahi kī mo e ngaahi mālohi kotoa pē 'oku 'o e tu'unga Faka'e'aposetoló, 'a ia naá ne ma'u kimu'a pea toki tó'o atu iá, pea he 'ikai ke lava 'e ha tangata pe 'e ha kau tangata ke tu'u 'i he vaha'a 'o Siosefa mo e Toko Hongofulu Mā Uá 'i he māmaní ni pe 'i he maama ka hoko maí" (Brigham Young, in *Manuscript History of the Church*, vol. F-1, p. 296, josephsmithpapers.org).

- 'Okú ke pehē ko e hā naá ke mei fai 'i he ngaahi me'a ne hoko ko 'ení, kapau ne ke hoko ko ha mēmipa 'o e Siasí lolotonga e taimi ko 'ení?
- Ko e hā ha founa kuo tokoni'i ai e Kāingalotú ke mahino kiate kinautolu e finangalo 'o e 'Otuá 'i he tūkunga ko 'ení, 'i he'enu 'ilo naé foaki 'e Siosefa Sāmita e ngaahi kī 'o e pulé'angá ki he kau mēmipa 'o e Kōlomu 'o e Kau 'Aposetolo 'e Toko Hongofulu Mā Uá?

